

بِسْمِ اللَّهِ الرَّحْمَنِ الرَّحِيمِ

محبوب حضرت سبحانی سید القدر احسانی

اور ان کی اصلاحی تحریک
عقائد و نظریات

مؤلف

ابو نعیم قاسمی

ناشر جماعت رضائے مصطفیٰ (صلی اللہ علیہ وسلم) رجسٹرڈ پاکستان (خانہوال)

بِسْمِ اللَّهِ الرَّحْمَنِ الرَّحِيمِ

محبوب حضرت سبحانی سید القدر ساجد حیلانی

اور ان کی اصلاحی تحریک
عقائد و نظریات

مؤلف

ابو کلیم فانی

ناشر: جماعت رضائے مصطفیٰ (صلی اللہ علیہ وسلم) رجسٹرڈ پاکستان (فانیوال)

الْحَمْدُ لِلَّهِ وَالسَّلَامُ عَلَيْكَ يَا رَسُولَ اللَّهِ

بفیضان کرم

فخر السادات، بقیۃ السلف، پیر طریقت

الحاج
پیر سید ممتاز حسین شاہ صاحب

سہروردی چشتی مدظلہ العالی

برائے ایصال ثواب: امت محمدیہ صلی اللہ علیہ وسلم

بسم الله الرحمن الرحيم

نحمدہ ونصلی علی رسولہ الکریم

حضرت شیخ سید عبدالقادر جیلانی بن سید ابوصالح موسیٰ جنگی قدس سرہ ۴۰۰ھ کو گیلان (بغداد-عراق) میں پیدا ہوئے۔ بچپن ہی میں سایہ پدری سر سے اٹھ گیا۔ ابتدائی تعلیم گھر پر حاصل کی۔ مزید تعلیم کے لیے ۳۸۸ھ میں بغداد پہنچے جو اس وقت علم و عمل کا گہوارہ علماء و مشائخ کا مسکن اور علمی و سیاسی اعتبار سے مسلمانوں کا دارالسلطنت تھا۔ یہاں آپ نے اپنے زمانہ کے معروف اساتذہ اور ائمہ فن سے اکتساب فیض کیا۔ جن کے اسمائے گرامی مندرجہ ذیل ہیں۔

- (۱): حضرت ابو الوفا علی بن عقیل حنبلی علیہ الرحمۃ
- (۲): حضرت ابو زکریا یحییٰ بن علی تبریزی علیہ الرحمۃ
- (۳): حضرت ابو غالب محمد بن حسن باقلائی رحمۃ اللہ علیہ
- (۴): حضرت ابو سعید محمد بن عبدالکریم رحمۃ اللہ علیہ

نیز کہا جاتا ہے کہ بغداد کی مشہور یونیورسٹی میں بھی زیر تعلیم رہے۔ روحانی علوم اور تزکیہ نفس کی خاطر آپ نے شروع میں حضرت ابو الخیر حماد بن مسلم الایاس علیہ الرحمۃ سے اینارابطہ قائم کیا جو اپنے زمانے

الحمد لله رب العالمین
والصلاة والسلام
على سيدنا محمد
وآله الطيبين الطاهرين
السلامين
أجمعين
سید عبدالقادر جیلانی

کے مشہور شیخ الطریق اور روحانی بزرگ تھے۔ لیکن روحانی مقامات اور منازل کی تکمیل آپ نے حضرت شیخ ابوسعید الخدری کے ہاتھوں سے کی اور بیعت کر کے فرق خلافت حاصل کیا۔

تصانیف

- | | |
|--------------------|----------------------------|
| (۱): غنیۃ الطالبین | (۲): فتوح الغیب |
| (۳): فتح الربانی | (۴): دیوان غوث اعظم |
| (۵): جلاء الخاطر | (۶): یواقیت الحکم |
| (۷): کبریت احمر | (۸): اسبوح شریف |
| (۹): قصیدہ غوثیہ | (۱۰): مکتوبات محبوب سبحانی |

وفات:

۱۱۶۳ھ / ۱۷۴۳ء میں بغداد شریف میں انتقال ہوا۔ نماز جنازہ حضرت سید سیف الدین عبدالوہاب علیہ الرحمۃ نے پڑھائی اور لاتعداد لوگوں نے نماز جنازہ میں شرکت کی۔ مزار مبارک بغداد شریف میں مرجع خلافت ہے۔

اخلاق عظیمہ

آپ کے اخلاق و عادت ایک اعلیٰ خلق عظیم کا نمونہ اور ایک اعلیٰ ہدیٰ مستقیم کا مصداق تھے۔ آپ اتنے عالی مرتبت، جلیل القدر و وسیع العلم ہونے اور شان و شوکت کے باوجود ضعیفوں میں بیٹھے، فقیروں کے ساتھ تواضع سے پیش آتے۔ بڑوں کی عزت اور چھوٹوں پر شفقت فرماتے۔ سلام کرنے میں پہل کرتے۔ اور طالب علموں اور مہمانوں کے ساتھ کافی دیر بیٹھتے۔ بلکہ ان کی لغزشوں سے درگزر فرماتے۔ اگر آپ کے سامنے کوئی جھوٹی قسم کھاتا تو اپنے علم و کشف کے جاننے کے باوجود اس کو رسوا نہ کرتے۔ اپنے مہمان اور ہم نشین سے دوسروں کی نسبت انتہائی خوش اخلاقی اور خندہ پیشانی سے پیش آتے۔ آپ کبھی نافرمانوں، ظالموں اور مالداروں کے لیے کھڑے نہ ہوتے۔ نہ کبھی کسی وزیر و حاکم کے دروازے پر جاتے۔ اور مشائخ وقت میں سے کوئی بھی حسن خلق و وسعت قلب، کرم نفس، مہربانی اور عہد کی نگہداشت میں آپ کی برابری نہیں کر سکتا تھا۔

(اخبار الاخیار فارسی صفحہ نمبر ۲۱)

تاثرات

حضرت شیخ عبدالحق محدث دہلوی علیہ الرحمۃ

قطب الاقطاب، فرد الاہباب، الغوث الاعظم، شیخ الشیوخ، غوث
الثقلین، امام الطائفتین، شیخ الطالیین، شیخ الاسلام محی الدین ابو محمد عبدالقادر
الحسنی الحسینی البجیلانی رضی اللہ عنہ الخ۔ (اخبا الاخیار صفحہ نمبر ۳۳ طبع کراچی)

حضرت امام یافعی علیہ الرحمۃ

حضرت شیخ عبدالقادر جیلانی علیہ الرحمۃ ہمارے سرتاج، محققین کے شیخ،
صدیقین کے امام، عارفین کے محبوب اور سالکین کے پیشوا ہیں۔
(خلاصۃ الفاخر صفحہ نمبر ۱۸)

ملا علی قاری حنفی علیہ الرحمۃ

بعض منافق اور حاسد رافضی ہمارے آقا و سید تاج المفاخر، قطب
ربانی، غوث صمدانی، سلطان الاولیاء و العارفین، محی الملت والدین عبدالقادر
الحسنی الحسینی قدس سرہ کی عظمت سے بے خبر ہو کر الزام تراشی کرتے ہیں۔
(نزہۃ القاطر و القاطر صفحہ نمبر ۱۸)

حضرت خواجہ معین الدین چشتی علیہ الرحمۃ

یا غوث معظم نور محمدی مختار نبی، مختار خدا
سلطان دو عالم قطب علی حیران زجلالت ارض و سما
(تذکرہ مشائخ قادریہ صفحہ ۱۲۳)

حضور علیہ السلام کے پسندیدہ

اللہ تعالیٰ کے پسندیدہ

حضرت خواجہ بہاؤ الدین نقشبند رحمۃ اللہ علیہ

بادشاہ ہر دو عالم شاہ عبدالقادر است

سرور اولاد آدم شاہ عبدالقادر است

(تذکرہ مشائخ قادریہ صفحہ ۲۳)

شیخ محی الدین ابن عربی علیہ الرحمۃ

بغداد میں شیخ الاسلام سید محی الدین عبدالقادر گیلانی رحمۃ اللہ علیہ کو
اس قدر منزلت حاصل ہے کہ کل اقطاب ابدال، اوتاد اور افراد آپ کے
زیر نگین ہیں۔ اور آپ سب کے قائدین ہیں۔

(فتوحات مکیہ بحوالہ تذکرۃ المشائخ قادریہ صفحہ ۲۱)

علامہ نبھانی رحمۃ اللہ علیہ

آپ سلطان الاولیاء امام الاصفیاء ولایت کے پختہ ستون میں سے ایک ستون ہیں۔ آپ ان کامل اولیاء کرام میں سے ہیں جن کی ولایت پر امت محمدیہ کے علماء وغیرہ تمام لوگوں کا اتفاق ہے۔

(جامع کرامات اولیاء از علامہ نبھانی)

علامہ محمد بن یحییٰ تافذنی علیہ الرحمۃ

حضرت شیخ عبدالقادر جیلانی شیخ الفقہاء والفقراء امام زماں قطب دوراں شیخ الشیوخ تھے۔

(فلانک الجواہر فی مناقب شیخ عبدالقادر جیلانی۔ طبع کراچی)

حضرت مجدد الف ثانی سرہندی رحمۃ اللہ علیہ

راہ ولایت میں فیوض و برکات جس کو بھی حاصل ہوں۔ خواہ وہ اقطاب ہوں یا نجباء ہوں آپ (سیدنا عبدالقادر جیلانی رحمۃ اللہ علیہ) کے واسطے ہی سے مفہوم ہوتا ہے۔ کیونکہ یہ مرکز ان کے علاوہ کسی کو میسر نہیں ہوا۔

(خلاصہ)

(مکتوبات جلد نمبر ۳ مکتوب ۱۲۳)

مولانا عبدالرحمن جامی علیہ الرحمۃ

شیخ عبدالقادر علیہ الرحمۃ کی کرامات بے شمار ہیں جن کو کتنا نہیں چاسکتا اور میں جن عظیم الشان اور مشہور اماموں سے ملا ہوں۔ انہوں نے بتایا کہ شیخ کی کرامات متواتر ہیں یا قریب متواتر ہونے کے ہیں۔

(نجات الانس صفحہ ۶۳۳ طبع صادق آباد)

مولانا احمد رضا بریلوی علیہ الرحمۃ

وہیں سے ابلے ہیں ساتوں سمندر

جو تیری نظر کا ساحل ہے یا غوث

(خدا لک بخشش)

فاضل بریلوی کے شعر کی شرح

لغات:۔ ابلے: جوش کھانا۔ ساحل: جھیل دریا اور سمندر کا کنارہ۔ نظر: نگاہ اللہ تعالیٰ ارشاد فرماتا ہے۔

والبحر بمده من بعدہ مبعۃ البحر (پ ۲۱)

ترجمہ: اور سات سمندر اس کی سیاہی ہو۔ اس کے پیچھے سات سمندر۔

جس طرح خالق کائنات نے مادی دنیا کی سیرابی کے لیے سات سمندر پیدا فرمائے ہیں اسی طرح روحانی دنیا کے فائدے کے لیے اولیاء کرام کے ساتھ طبقات ہیں جن کو اس شعر میں سات سمندروں سے تشبیہ دی گئی ہے۔

سات سمندروں کے نام

بحر کرم - بحر قلزم - بحر ہند - بحر عمان - بحر روم - بحر مغرب - بحر طبرستان۔

اولیاء کرام کے ساتھ طبقات کے نام

(۱): اولیاء ابدال (۲): اولیاء اقطاب (۳): اولیاء اوتاد (۴): اولیاء نقباء (۵): اولیاء نجباء (۶): غوث یا مجدد (۷): عام اولیاء کرام مولانا احمد رضا بریلوی فرماتے ہیں کہ اے غوث اعظم علیہ الرحمۃ یہ ساتوں سمندر جو اہل رہے ہیں یعنی طریقت و روحانیت کے تمام سلاسل جو اس وقت اوج ثریا پر ہیں۔ آپ ہی کی ذات کے مرہون منت ہیں کیونکہ آپ قاسم ولایت ہیں گو تمام سلاسل طریقت اپنے اپنے مقام پر ایک سمندر کی حیثیت رکھتے ہیں مگر آپ کے بحر طریقت کے کنارے ہیں اور آپ کے مقام تک رسائی ناممکن ہے۔ آپ اولیاء کا ملین کے پیشوا اور سردار ہیں۔

حضرت مجدد الف ثانی رحمۃ اللہ علیہ فرماتے ہیں

کہ حضرت شیخ عبدالقادر جیلانی رحمۃ اللہ علیہ کے زمانے سے

تک جتنے اولیاء ابدال اقطاب اوتاد نقباء نجباء غوث یا مجدد ہو گئے ہیں فیضان ولایت و برکات طریقت حاصل کرنے میں حضور غوث اعظم علیہ الرحمۃ کے محتاج ہوں گے۔ بغیر ان کے واسطے اور وسیلہ کے قیامت تک اولیاء نہیں بن سکتا۔ (مکتوب نمبر ۱۲۳ جلد ۳) خلاصہ

شیخ محمد اکرم قدوسی چشتی رحمۃ اللہ علیہ فرماتے ہیں

حضرت غوث الاعظم علیہ الرحمۃ مقامات غوثی قطبی اقطاب الاقطابی سے ترقی کر کے مقام محبوبیت پر پہنچ گئے تھے۔ اس مقام سے اوپر کسی ولی اللہ کو مقام نصیب نہیں ہوا۔

(اقتباس الانوار (اردو) صفحہ نمبر ۷۹ طبع لاہور ۱۹۷۹ء)

ملا علی قاری حنفی علیہ الرحمۃ لکھتے ہیں۔

کہ ابورضا محمد بن احمد بغدادی المعروف بالمفید نے شیخ ابوسعید علیہ الرحمۃ سے قطب کی بابت دریافت کیا تو انہوں نے فرمایا: کہ قطب وہ شخص ہے جس پر زمان کی ولایت ختم ہو ولایت کے تمام بوجھ اس کی پلیٹ میں ہوتے ہیں اور تمام کائنات کے انتظام و انصرار آپ کے ذمہ ہوتا ہے۔ میں نے پوچھا کہ زمانہ حاضر کا قطب کون ہے؟ آپ نے فرمایا شیخ عبدالقادر رحمۃ اللہ علیہ۔ (نزہۃ الخاطر الفاطر صفحہ نمبر ۹۴ طبع فیصل آباد)

اقوال مبارکہ

- (۱): تیرے سب سے بڑے دشمن تیرے بڑے ہم نشین ہیں۔
- (۲): تمام خوبیوں کا مجموعہ علم سیکھنا اور عمل کرنا پھر اوروں کو سکھانا ہے۔
- (۳): خستہ (ٹوٹی ہوئی) قبروں پر غور کر کہ کیسے کیسے حسینوں کی مٹی خراب ہو رہی ہے
- (۴): جب تک تیرا اترانا (تکبر کرنا) اور غصہ کرنا باقی ہے اپنے آپ کو اہل علم میں شمار نہ کر۔
- (۵): شروع کرنا تیرا کام ہے اور تکمیل کرنا خدا کا کام۔
- (۶): عاقل پہلے قلب سے پوچھتا ہے پھر منہ سے بولتا ہے۔
- (۷): تنہا محفوظ ہے اور ہر گناہ کی تکمیل دو سے ہوتی ہے۔
- (۸): مومن کے لیے دنیا ریاضت کا گھر اور آخرت راحت کا گھر ہے۔
- (۹): بدگمانی تمام فائدوں کو بند کر دیتی ہے۔
- (۱۰): بے ادب خالق و مخلوق دونوں کا معتبوب و مغضوب ہے۔
- (۱۱): کفر ان نعمت اور خود بستائی قرب حق کی ضد ہیں۔
- (۱۲): بے نمازی کو مسلمانوں کے قبرستان میں دفن نہ کرو۔

(۱): (مخزن اخلاق صفحہ نمبر ۱۱ طبع لاہور) (۲): غنیۃ الطالبین

حقوق وہ ہے کہ اگر لوگوں کے دلوں سے اس کی قدر و منزلت بالکل ہٹ جائے تو اصلاح قلب کے باعث وہ اسکی بالکل پرواہ نہ کرے۔ اور اسکی برابر اپنے حسن عمل کی خبر لوگوں کو ہو جانا پسند نہ کرے۔ راستی اور سچائی خدا کی تلوار ہے۔ اللہ کے ساتھ صدق اور اس کے بندوں کے ساتھ اخلاق سے پیش آنا سونف ہے۔

۱۰۔ طریقت کی حقیقت خدا تعالیٰ کی رضا طلبی ہے۔
۱۱۔ فقیر کو دوستوں کے ساتھ اچھا سلوک رکھنا چاہیے۔ اور ان کیساتھ شگفتہ روی سے پیش آئے۔
۱۲۔ فقیر کو لازم ہے کہ مستقبل کی فکر نہ کرے۔ حال پر نظر رکھے۔
۱۳۔ ہمیشہ دوستوں کے دلوں کی پاسداری کرے جو بات دوست کو پسند نہ ہو اس سے اجتناب کرے۔ (غنیۃ الطالبین)

توکل کے تین درجے ہیں

۱۔ اول کا نام توکل دوسرے کا نام تسلیم اور تیسرے کا نام تفویض ہے۔ متوکل اپنے رب کے وعدہ سے مطمئن ہو کر سکون حاصل کر لیتا ہے۔ صاحب تسلیم

اللہ کے حکم کو اپنے لئے کافی سمجھتا ہے اور صاحب تفویض اللہ کے حکم پر (ہر صورت میں خوش ہوتا ہے)۔

☆ حسن اخلاق بندے کی تمام صنعتوں میں افضل ہے۔

☆ حسن خلق یہ ہے کہ مخلوق کی طرف سے جو ظلم تم پر کیا جائے اس کو برداشت کر لو۔ (غنیۃ الطالبین)

سیدنا غوث اعظم رضی اللہ عنہ اور ان کی اصلاحی تحریک

پچھٹی صدی ہجری میں ارشاد و تلقین اور اصلاح احوال کا جو ہنگامہ حضرت شیخ عبدالقادر جیلانی نے برپا کیا بعد میں ہمیں اس کی نظیر نہیں ملتی۔

☆ جناب پروفیسر خلیق احمد نظامی لکھتے ہیں۔

بارہویں صدی (عیسوی) کی ایک عظیم المرتبت شخصیت شیخ محی الدین عبدالقادر جیلانی علیہ الرحمۃ ہیں۔ امام غزالی علیہ الرحمۃ نے اگر عملی حیثیت سے تصوف کو ایک مستقل فن بنانے کی خدمت انجام دی تو شیخ جیلانی نے علمی اعتبار سے اس تحریک میں جان ڈال دی۔ ان سے پہلے کسی بزرگ نے تصوف کو اسلام کے زریں اصولوں کو نشر و اشاعت کا ذریعہ اس طرح نہیں بنایا تھا۔ ارشاد و تلقین کا جو غلغلہ انہوں نے برپا کیا وہ اسلامی

د کی تاریخ میں مثال نہیں رکھتا۔

(سیدنا غوث اعظم رضی اللہ عنہ ص ۵۴ مضمون پروفیسر خلیق احمد)

بغداد کی سیاسی حالت

پانچویں صدی ہجری میں جب سیدنا عبدالقادر جیلانی علیہ الرحمۃ کی ولادت ہوئی۔ تو اقتصادی انتشار اور درباری ریشہ دوانیوں کے اس وقت کی حکومت سبک کر بغداد کے گرد و فواح تک محدود ہو گئی تھی۔

یہی وہ تہذیبی مرکزیت تھی جسے ہرات، بخارا، سمرقند، نیشاپور، مرو، قزوین، حلب اور دمشق جیسے تہذیبی ادارے تسلیم کرتے تھے جس کا خاتمہ بقول ابن اثیر ہلاکو خاں نے کر دیا۔ حضور علیہ الصلوٰۃ والسلام کے بعد ہدایت و اصلاح کی ذمہ داری اصحاب و اولیاء پر عائد ہوتی ہے۔ کہ وہ ملت کی رہنمائی و گمبانی کا فریضہ انجام دیں۔ چنانچہ شیخ موصوف نے اس پر آشوب دور فتن کے آغاز پر بغداد میں صدائے حق بلند کی۔

تعلیمات غوثیہ

حصول علم کے بعد آپ کسی دربار سے وابستہ نہیں ہوئے۔ جیسا کہ

اس وقت کے اہل علم کا عام وطیرہ تھا۔ بلکہ رشد و ہدایت کا بوریا بچھا کر بیٹھ گئے۔ آپ کی تعلیمات کا مطالعہ کرنے سے یہ حقیقت سامنے آتی ہے کہ آپ نے اپنے استدلال کی بنیاد مروجہ فلسفیانہ اور فقیہانہ طرز سے ہٹ کر قرآن اور حدیث پر رکھی اور اپنا پورا زور اس پر صرف کر دیا کہ لوگوں میں اسلام کے لیے عمل کرنے اور قربانی دینے کا جذبہ پیدا ہو جائے۔ امراء و سلاطین کو آپ نے ملک گیری ہوس سے بچنے کی تلقین کی۔ عوام کو دنیا داری اور حرص و طمع سے دامن بچانے کی ہدایت کی، علماء اور زہاد (زہد کی جمع) کو کبر و ریا سے دور رہنے کی نصیحت کی۔ مگر آپ کے مواعظ اور افادات میں ترک دنیا نہیں۔ بلکہ اصلاح دنیا کا تقاضا صاف نظر آتا ہے۔ اگرچہ یہ اصلاح دنیا کے لیے نہیں بلکہ آخرت کے لیے مطلوب ہے۔ جس کا واضح مفہوم یہ ہے۔

(ایک اچھی دنیا، ایک اچھی آخرت کے لیے)

(سیدنا غوث اعظم رضی اللہ عنہ صفحہ نمبر ۴۵)

حضرت شیخ عبدالحق محدث دہلوی فرماتے ہیں۔

کہ شیخ عبدالقادر جیلانی علیہ الرحمۃ سے منقول ہے کہ آپ نے

فرمایا کہ میری مجلس وعظ میں لوگوں کا اتنا ہجوم و اجتماع ہو جاتا کہ مجلس میں جگہ باقی نہ رہتی چنانچہ میں شہر کی عید گاہ میں چلا گیا اور وعظ کہنے لگا وہاں بھی جگہ تنگ ہو گئی تو منبر شہر سے باہر لے گئے اور بے شمار مخلوق سوار و پیادہ آتی اور مجلس کے باہر ارد گرد کھڑی ہو کر وعظ سنتی حتیٰ کہ سننے والوں کی تعداد ستر (۷۰) ہزار کے قریب پہنچ گئی۔

نیز آپ کی مجلس وعظ میں چار سو (۴۰۰) افراد قلم و دوات لیکر بیٹھتے اور جو کچھ سنتے اس کو لکھتے رہتے۔

(اخبار الاخیار صفحہ نمبر ۲۸ طبع کراچی)

آپ کے مواعظ حسنہ سے چند ایک اقتباسات پیش کیے جاتے ہیں
 ﴿اے علم و عمل میں خیانت کرنے والو! تم کو ان خدا رسیدہ بزرگوں سے کیا نسبت۔ اے اللہ اور اُن کے رسول کے دشمنو! اے اللہ کے بندوں کے ذاکو! تم کسے ظلم او کھلے نفاق میں مبتلا ہوئے نفاق کب تک۔

﴿اے عالمو! اے زاہد و شاہوں اور سلاطینوں کے لیے تم کب تک منافق بنے رہو گے۔ تاکہ ان سے دنیا کا مال و زر و شہوات و لذات حاصل کرتے رہو۔ تم اور اکثر شاہان وقت اللہ کے مال اور اس کے بندوں کے متعلق ظالم

اور خائن ہو۔

ہمارے پارلہا! منافقوں کی شوکت توڑ دے اور ان کو ذلیل فرما۔ ان کو تو بہ کی توفیق دے اور ظالموں کا قلع قمع کر زمین کو ان کے (وجود) سے پاک کر دے یا ان کی اصلاح فرما۔ (آمین)

ہمارے بادشاہو! اے ظالمو! اے منصفو! اے منافقو! اے مخلصو! دنیا ایک محدود وقت تک ہے اور آخرت غیر متناہی مدت تک ہے اپنے مجاہدہ اور زہد سے جملہ ماسوا اللہ کو چھوڑو اور غیر سے طلب کو پاک کرو جس نے دنیا کے امیروں سے طمع یا خوف کو دل میں جگہ دی وہ موحدا یا نائب رسول اللہ صلی اللہ وسلم ہونے کا دعویٰ نہیں کر سکتا۔ کیونکہ خالق کے بدلے مخلوق سے امید و خوف رکھنا شرک ہے۔

ہمارے منافق! مخلوق اور اسباب کی پرستش کرنے والے حق تعالیٰ کو بھولانے والے گردن جھکا پھر توبہ کر اس کے بعد علم سیکھ اور عمل کر اور مخلص بن و نہ ہدایت نہ پائے گا۔

ہمارے تم رمضان میں اپنے نفسوں کو پانی پینے سے روکتے ہو اور جب افطار کا وقت آتا ہے تو مسلمانوں کے خون سے افطار کرتے ہو اور ان پر ظلم کر کے جو مال تم نے حاصل کیا اس کو لگتے ہو۔

ہمارے لوگو! افسوس کہ تم سیر ہو کر کھاتے ہو اور تمہارے پڑوسی بھوکے ہیں۔ پھر تم یہ دعویٰ کرتے ہو کہ ہم مومن ہیں تمہارا ایمان صحیح نہیں دیکھو ہمارے نبی صلی اللہ علیہ وسلم اپنے دست مبارک سے سائل کو دیا کرتے تھے اور اپنی اونٹنی کو خود چارہ ڈالتے تھے اور اس کا دودھ دیتے اور اپنا قمیض آپ سیا کرتے تھے۔ تم ان کی متابعت کا دعویٰ کیسے کرتے ہو حالانکہ اقوال و افعال میں ان کی مخالفت کر رہے ہو۔

(اقتباسات از مجلس فتوح الربانی)

نام نہاد صوفیوں کو مخاطب ہو کر فرمایا

یعنی عجیب ترین درویش پیدا ہوئے ہیں کہ صحیح راستہ کو نہیں پہنچاتے اور اپنی تمام عمر بُری اور نشیلی چیزوں کی عادات و استعمال میں گزار دیتے ہیں چنڈ و خانوں اور میکدوں میں بیٹھنا اور لہو و لعب میں وقت ضائع کرنا اپنی زندگی کا ماحصل سمجھتے ہیں۔ اور پھر اپنے آپکو عابد اور واصل باللہ بزرگوں سے شمار کرتے ہیں۔ اگر یہ تصوف اور صوفیاء کے احوال سے آشنا ہوتے تو یوں اپنے جہل و اہام سے غلو کو کام میں نہ لاتے بلکہ اتباع سنت میں مستقیم رہتے۔

(الفقر فخری از مولانا ابوالفیض لاہوری)

عقائد و نظریات

بے نمازی کا حکم

اگر کوئی شخص نماز کی فرضیت کا منکر ہے اور نماز ترک کرے تو کافر ہو جاتا ہے۔ اور اس کا قتل واجب ہو جاتا ہے۔ امام احمد کے مذہب میں اگر فرضیت کا عقیدہ رکھتا ہے لیکن بے پروائی اور سستی کے باعث نماز چھوڑ دی ہے نماز کے لیے اس کو بلایا گیا۔ مگر اس نے نہیں پڑھی اور اس کے بعد والی نماز کا وقت بھی تنگ ہو گیا اس وقت یہ شخص کافر ہو جائے گا اور دونوں صورتوں میں اس پر مرتد کا حکم ہوگا، تین روز تک اس سے توبہ کرائی جائے اگر وہ توبہ نہ کرے تو اس کو تلوار سے قتل کر دیا جائے اس کا مال ضبط کر کے بیت المال میں داخل کر دیا جائے اور اس کے جنازے کی نماز نہیں پڑھی جائے گی۔ نہ مسلمانوں کے قبرستان میں دفن کیا جائے گا۔

(غنیۃ الطالبین صفحہ نمبر ۵۱۵ طبع کراچی)

تعظیم کے لیے کھڑا ہونا

بادشاہ عادل والدین دیندار پرہیزگار اور بزرگ لوگوں کی تعظیم کیلئے کھڑا ہونا مستحب ہے۔

(غنیۃ الطالبین صفحہ نمبر ۶۲)

تعلیمات غوثیہ کے اثرات

آپ کی تعلیم نے از سر نو لوگوں کو قرآن و حدیث کی طرف مائل کر دیا اور ساتھ ہی ساتھ ان میں جدوجہد و عمل کا جذبہ بیدار ہونا چلا گیا اور جہاد کی اسپرٹ پیدا ہو گئی۔ اور شیخ عبدالقادر جیلانی کی وفات کے چند ہی سال بعد پورا عالم اسلام صلیبی یلغار کے مقابلہ میں سینہ سپر ہو کر کھڑا ہو گیا۔ ۱۲۳۵ھ میں صلیبی محاذ کو سلطان صلاح الدین ایوبی نے شکست دی۔ اس کے ۲۵-۳۰ سال بعد شہاب الدین غوری نے بت کدہ ہند میں پیش قدمی کی۔ شہاب الدین غوری کا یہ جہاد خولجہ معین الدین چشتی رحمۃ اللہ علیہ کے ایماء پر ہوا تھا اور خولجہ اجمیری شیخ عبدالقادر جیلانی کے آخری عہد میں بغداد پہنچے تھے اور وہیں سے لوٹ کر ہندوستان کا سفر کیا تھا۔

اس لیے یہ کہنا بجا نہ ہوگا کہ عالم اسلام کو صلیبیوں نصرانیوں کے غلبہ سے محفوظ رکھنے اور ہندوستان میں اسلام کا چراغ روشن کرنے میں شیخ عبدالقادر جیلانی کی تحریک اصلاح و جہاد ہی کام کر رہی تھی۔

(سیدنا غوث اعظم رضی اللہ عنہ صفحہ نمبر ۳۵ تلخیص)

مقام صدق

فرمایا کہ جب تو اللہ تعالیٰ سے صدق کے ساتھ طلب کرے گا تو اللہ تعالیٰ تجھ کو ایک آئینہ عنایت کرے گا جس کے اندر دنیا و آخرت کے تمام عجائبات تجھ پر ظاہر ہو جائیں گے۔

(غنیۃ الطالبین صفحہ نمبر ۶۶۹)

زیارت قبور اور ایصال ثواب

زیارت قبر کے وقت قبر سے اتنے فاصلے پر اور ایسی جگہ کھڑا ہو جہاں صاحب قبر کی زندگی میں کھڑا ہوتا تھا۔ اور ویسا ہی اس کا احترام کرے جیسے اگر وہ زندہ ہوتا تو کرتا۔ گیارہ مرتبہ سورۃ اخلاص اور کچھ دیگر آیات قرآنی پڑھ کر صاحب قبر کو اس کا ثواب پہنچائے۔ اور اللہ سے اس طرح دعا کرے کہ اے پروردگار اگر سورۃ کو پڑھنے کا ثواب تو نے میرے لیے مقرر کیا ہے تو میں وہ ثواب اس صاحب قبر کے لیے ہدیہ کرتا ہوں اس کے بعد اللہ تعالیٰ سے اپنی مراد مانگے۔

(غنیۃ الطالبین صفحہ نمبر ۱۰۵)

روضہ رسول ﷺ پر حاضری اور دعا کا طریقہ

روضہ رسول ﷺ پر حاضری کے وقت پشت قبلہ کر کے آپ کی ذات اقدس پر صلوٰۃ و سلام بھیجنے کے بعد یوں دعا کرے کہ اے الہی تو نے اپنے پیغمبر ﷺ سے فرمایا کہ اگر لوگ اپنی جانوں پر ظلم کرتے تیرے پاس آئیں اور اللہ تعالیٰ سے بخشش چاہیں اور رسول بھی ان کے لیے بخشش کی دعا کریں تو وہ اللہ کو بخشے والا اور مہربان پائیں گے۔ اور اس میں کوئی شبہ نہیں کہ میں تیرے پیغمبر کے پاس اپنے گناہوں سے توبہ کرتا ہوں معافی کا طلبگار ہو کر حاضر ہوا ہوں۔ اور تجھ سے درخواست کرتا ہوں کہ تو میرے لیے مغفرت کو اسی طرح واجب کر دے جس طرح تو نے ان لوگوں کے لیے واجب کر دی تھی جو تیرے نبی کی حیات میں ان کی خدمت میں حاضر ہو کر معافی کے طلبگار ہوئے تھے۔ اور نبی نے بھی ان کے لیے مغفرت طلب فرمائی۔ الہی میں تیرے نبی کے وسیلے سے جو نبی الرحمت ہیں تیری لطف رجوع کرتا ہوں۔ یا رسول اللہ! میں آپ کے وسیلے سے اپنے رب کی طرف رجوع کرتا ہوں کہ وہ میرے گناہ معاف کر دے اور مجھ پر رحم فرمائے۔

(غنیۃ الطالبین صفحہ نمبر ۱۰۵)

اولیاء اللہ کی عطائی قدرت

اللہ کریم نے بعض کتابوں میں فرمایا ہے کہ اے بنی نوع انسان میں اللہ ہوں اور اکیلا معبود ہوں میں کہتا ہوں کن (ہو جا) تو ہو جاتا ہے۔ تو میری فرمانبرداری کر تا کہ میں تجھے بھی ایسا بنادوں تو کہے کن (ہو جا) تو ہو جایا کرے۔ بیشک اللہ تعالیٰ نے اکثر انبیاء و اولیاء اور خاص بندوں کو اس نعمت سے نوازا ہے۔

(فتوح الغیب صفحہ نمبر ۲۹ مترجم لاہور)

واصلان حق (اولیاء اللہ) کا مقام

ایسے ہی واصلان حق کے دم سے زمین و آسمان قائم ہیں۔ اور زندوں کو قرار اور مردوں کو آرام انہیں سے ہے۔ اللہ تعالیٰ نے فرش زمین کے قیام کے لیے انہیں منج کی حیثیت دی ہے۔ ایسے ہی صاحبان حال میں سے ہر ایک پہاڑ کی طرح اپنے مقام پر قائم ہے۔

(فتوح الغیب صفحہ نمبر ۳۱)

مقام فنا حاصل کرنے والے اولیاء اللہ کی شان

اس مقام پر پہنچ کر وہ (بندۂ خدا) ہر دلعزیزی میں بے مثل ہو جائے

گا۔ اس کے مرتبے کا اور اک لوگوں کے لیے ممکن نہ ہوگا۔ ایسا بے عدیل ہوگا کہ غیب کے پوشیدہ اسرار کا منفرد مجسمہ بن جائے گا اس طرح وہ تمام انبیاء رسل اور شہداء کا وارث بن جائے گا۔ اس پر مراتب ولایت یوں ختم ہوں گے کہ تمام ابدال اس کی طرف متوجہ ہوں گے اس کے فیض سے مشکلیں حل ہوں گی۔ اور بارانِ رحمت بر سے گی جن سے کھیتیاں سرسبز ہوں گی۔ ہر خاص و عام سرحدی مسلمان بادشاہ رعایا قوم کے پیشوا حکام اور عوام کی مصیبتیں اس کی دعا سے ختم ہوں گی۔ وہ شہروں پر اور لوگوں پر محاسب ہوگا لوگ دُور دراز سے آکر سیم و زر اس کے قدموں پر نچاؤ کر رہیں گے۔

(فتوح الغیب صفحہ ۱۰)

اولیاء اللہ اور علم لدنی

جب تم اپنے وجود کے تمام اعضاء و اجزاء کو اور تمام مخلوق کو بے جان مجسمہ سمجھ کر ان میں سے کسی کی اطاعت نہ کرو گے تو تمہیں علم لدنی کے اسرار و غیب کا امین بنادیا جائے گا۔ اور تم سے تکوین اور خرق عادات کی طرح کے ایسے امور ظاہر ہونے لگیں گے جو قدرت الہی کی قبیل سے ہوں گے۔ اور جو قوت اہل ایمان کو جنت میں ودیعت ہوگی تمہیں دُنیا ہی میں سونپ دی

فرائض ترک کرنے سے سنت اور نوافل قبول نہیں

مومن کے لیے ضروری ہے کہ فرائض ادا کرنے میں مشغول رہے۔ فرائض کے بعد سنت اور نوافل ادا کرتا رہے لیکن فرائض ادا کرنے سے پہلے سنت و نوافل میں مصروف رہنا حماقت و رعونت ہے اور اس طرح سنت و نوافل کو شرف قبولیت نہیں بخشا جاتا بلکہ ایسا کرنے والے کو ذلیل کیا جاتا ہے۔ یہ تو ایسا ہے کہ کسی کو بادشاہ اپنی خدمت پر مامور کرے اور وہ اس کو بجائے اس امیر کی خدمت پر مستعد ہو جائے جو خود بادشاہ کا غلام ہے اور بادشاہ کی قدرت و ولایت کے زیر نگین ہے۔

حضرت علی رضی اللہ عنہ سے مروی ہے کہ حضور علیہ الصلوٰۃ نے فرمایا کہ فرائض سے پہلے نوافل ادا کرنے والا اس حاملہ عورت کی طرح ہے جو بچہ پیدا ہونے کے قریب زمانے میں استقامت چھل کر دے اس طرح نہ وہ حاملہ بچہ پیدا ہوتی ہے نہ

صاحب اولاد اسی طرح فرائض ادا کرنے سے پہلے نفل پڑھنے والے عبادت خدا تعالیٰ قبول نہیں کرتا۔ یہ تو ایسا ہی ہے کہ جیسے کوئی تاجر اس الما

(پونجی) حاصل نہ کرے اسے نفع حاصل نہیں ہوتا۔ میر سنت کو چھوڑ کر نفل میں مشغول ہو جانا بھی ایسا ہی ہے کہ اس طرح فرائض کی ترتیب باقی نہیں رہتی۔ (فتوح الغیب صفحہ نمبر ۹۳)

یعنی فرائض اور واجبات کو ترک کرنا اور ان کی بجائے سنت مقبہ اور نوافل کو فرائض و واجبات کا درجہ دینا انتہائی ظلم عظیم اور خدا تعالیٰ کی ناراضگی کا باعث ہے۔ یا ایسی محافل کا قائم کرنا اور ان میں اس قدر دیر لگانا جس کی وجہ سے صبح کی نماز (جو کہ ہر مسلمان پر فرض ہے) ترک ہو جائے۔ ایسی محافل برائے ثواب کے باعث عذاب ہوں گی۔

☆ انبیاء علیہم السلام کی چوکھٹ

کے بغیر خدا تک رسانی ناممکن ہے

اور یہ مقام ان کا ہے جنہیں صاحبان اسرار اولیاء کرام اور ارباب اخلاص ہونے کے باعث انبیاء کی چوکھٹ تک رسائی ہوتی ہے اور وہیں سے اکتساب فیض کر کے وہ لوگ منبع انوار و اسرار الہی ہو جاتے ہیں ان سب پر اللہ تعالیٰ کی رحمتیں ہوں۔

(فتوح الغیب صفحہ نمبر ۱۲۱)

عمل کشائش

ابوالفرح ابن جبار نے بیان کیا کہ میرے شیخ محمد بزاز قطعی نے بیان کیا کہ جب شیخ عبدالقادر جیلانی رحمۃ اللہ علیہ پر کوئی حادثہ پیش آتا تو آپ حق تعالیٰ کی طرف متوجہ ہوتے اور اچھی طرح وضو کر کے دو رکعت نفل پڑھتے تھے نماز کے بعد سو مرتبہ یہ درود شریف پڑھتے تھے۔ اغثنی یا رسول اللہ علیک الصلوٰۃ والسلام

پھر سرور کائنات ﷺ کی روحانیت کی طرف متوجہ ہو کر دل ہی دل میں عربی کا ایک شعر پڑھتے۔

(نوٹ: اعظم از مولانا احتشام الحسن کاندھلوی دیوبندی صفحہ نمبر ۲۹ تا تبلیغی کتب خانہ لاہور)

مذہب حقہ اہلسنت وجماعت کی پیروی کرنا

صاحب عقل و بینش مومن کیلئے بہتر ہے کہ وہ سنت و جماعت کی پیروی کرے۔

(غنیۃ الطالبین صفحہ نمبر ۱۳۹)

امام کا دل اور زبان سے نیت کرنا

امام کو چاہیے کہ دل سے نیت کئے بغیر نہ نماز شروع کرے اور نہ تکبیر

کہے اگر زبان سے بھی نیت کے الفاظ کہہ لے تو زیادہ اچھا ہے۔

(غنیۃ الطالبین صفحہ نمبر ۱۳۵)

امام کی قرأت کے وقت خاموش رہنا

ابو عبداللہ احمد بن حنبل رضی اللہ تعالیٰ عنہ نے اپنے ایک رسالہ میں اپنی اسناد کے ساتھ حضرت ابوموسیٰ اشعری رضی اللہ عنہ کی ایک روایت بیان کی ہے کہ رسول اللہ ﷺ نے ہم کو نماز سکھائی ہے اور نماز میں ہم جو کچھ پڑھتے ہیں وہ بھی ہم کو بتا دیا۔ حضور علیہ الصلوٰۃ والسلام نے فرمایا کہ جب امام تکبیر کہے تو تم بھی تکبیر کہو جب قرأت کرے تو خاموشی کیساتھ متوجہ ہو کر سنے۔ الخ

(غنیۃ الطالبین صفحہ نمبر ۵۲۹)

بیس رکعت تراویح

تراویح کی بیس رکعتیں ہیں ہر دو رکعت کے بعد سلام پھیرنا

چاہیے۔ (غنیۃ الطالبین صفحہ نمبر ۳۶)

(نوٹ): غیر مقلدین کے مشہور مکتبہ سعودیہ کراچی نے بیس تراویح کی جگہ آٹھ تراویح لکھ کر یہودیانہ فعل کا ارتکاب کیا ہے۔

صحابہ کرام کے دشمنوں سے اجتناب

آپ فرماتے ہیں کہ حضرت انس رضی اللہ عنہ کی روایت میں آیا ہے کہ حضور صلی اللہ علیہ وسلم نے فرمایا کہ اللہ تعالیٰ نے مجھ کو چن لیا اور میرے لیے میرے صحابہ کو چن لیا۔ میرے لیے انصار اور میرا رشتہ دار بنایا۔ آخر زمانہ میں ایک ایسا گروہ پیدا ہوگا جو صحابہ کے مرتبے کو گھٹائے گا۔ خبردار تم ان کے ساتھ نہ کھانا نہ نکاح کا سلسلہ کرنا نہ ان کے ساتھ نماز پڑھنا نہ ان کی نماز جنازہ پڑھنا ایسے لوگوں پر لعنت کرنا جائز ہے۔

(غنیۃ الطالبین صفحہ نمبر ۱۶۸)

صحابہ کرام کی فضیلت

☆ حضرت انس بن مالک رضی اللہ عنہ کی روایت میں ہے کہ حضور صلی اللہ علیہ وسلم نے فرمایا کہ وہ شخص کتنا خوش نصیب ہے جس نے مجھے دیکھا اور وہ شخص جس نے میرے دیکھنے والے کو دیکھا۔

(غنیۃ الطالبین صفحہ نمبر ۱۶۸)

☆ رسول اللہ صلی اللہ علیہ وسلم نے فرمایا کہ میرے صحابہ کو گالی نہ دو جو ان کو گالی دیگا اس پر خدا کی لعنت۔

(غنیۃ الطالبین صفحہ نمبر ۱۶۸)

حضرت جابر رضی اللہ عنہ کی روایت ہے کہ حضور صلی اللہ علیہ وسلم نے فرمایا کہ درخت (حدیبیہ) کے نیچے جس نے مجھ سے بیعت کی وہ کبھی دوزخ میں نہیں جائے گا۔

(غنیۃ الطالبین صفحہ نمبر ۱۶۸)

☆ حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ میرے صحابی ستاروں کی طرح ہیں تم ان میں سے جس کسی کا بھی قول لے لو گے سیدھا راستہ پاؤ گے۔

(غنیۃ الطالبین صفحہ نمبر ۱۶۸)

☆ حضرت ابو ہریرہ رضی اللہ عنہ کی روایت ہے کہ رسول خدا صلی اللہ علیہ وسلم نے فرمایا کہ جس زمین پر میرا کوئی صحابی دفن ہوگا اس کو اس زمین والوں کے لیے قیامت کے دن شفعہ بنایا جائے گا۔

(غنیۃ الطالبین صفحہ نمبر ۱۶۸)

معجزات اور کرامتیں

اہلسنت کا اس بات پر بھی اجماع ہے کہ انبیاء علیہم الصلوٰۃ کے

معجزات اور اایام کرام کی کرامتیں برحق ہیں۔

(غنیۃ الطالبین صفحہ نمبر ۱۶۸)

غوثِ پاک کے مرید کون؟

آپ قصیدہ غوثیہ میں ایک شعر اپنے مریدوں کی شان بیان کرتے ہوئے فرماتے ہیں۔ خواہ موسم کتنا گرم کیوں نہ ہو میرے مرید اس شدت کی گرمی میں دن کو روزہ رکھتے ہیں۔ خواہ راتیں تاریک ہوں ان کی تاریکیوں میں (نماز فرض، پنجگانہ) کے علاوہ عبادت کرتے ہیں اور نوافل تہجد ادا کرتے ہیں۔ تاریکی میں ان کی پیشانی نورانی سے موتیوں کی طرح چمکتی ہے۔

(شرح قصیدہ غوثیہ ص ۴۶ طبع لاہور)

بندہ پروردگارم اُمت احمد نبی
دوستدار چار یارم تا باولاد علیؑ
مذہب حنفیہ دارم ملتِ حضرت خلیلؑ
خاکپائے غوثِ اعظمؒ زیر سایہ ہر ولی

ملنے کا پتہ

محمد شکیل اختر رضوی

عبد المجید جیولرز

فریدی مارکیٹ بلاک نمبر ۴، خانپوال

۷ روپے کے ڈاک ٹکٹ بھج کر

مفت طلب کریں۔

نظر ثانی: مولانا خلیل خاں فیضی کوہی والہ (کبیر والہ)

مرکزی جامع مسجد اہل سنت و جماعت بریلیوی خانپوال

پر اللہ کی نوازشات

اندرون مسجد ماربل کی ٹائیلوں سے بنے ہوئے بارڈر پر
مندرجہ ذیل نقوش ظاہر ہیں

1۔ محمد (ﷺ) چارجہ 2۔ کعبہ شریف

3۔ علی (رضی اللہ تعالیٰ عنہ) 4۔ حجر اسود

5۔ روضہ اقدس

روضہ اقدس اور دیگر آثار کی اہل ایمان باذوق حضرات
نمازوں کے اوقات کے بعد زیارت سے مستفیض ہوں

الداعی الی الخیر: مذہبی امور کمیٹی مرکزی جامع مسجد خانپوال